



Klárur at rykkja út

Føroyska ferðavinnan er í stöðugum vøkstri, og hóast bókingar ofta verða gjørdar í góðari tíð frammanundan, so skulu fólk í ferðavinnuni eisini verða skjót á fótum við hvørt. Hesin bussurin er væl fyrikreikaður – klárur á útskjótingarrampuni, um so er at ferðavinnan kallar.

Leyst og fast um stórt og smátt

Føroyskt heitið fyri Skipsingeniør skal verða Sjó-verkfrøðingur.

Navnauppskot til Sosialin: JAN'SA GUTTAR

Navnauppskot til komandi útvarpið hjá Sosialinum: Oyravoks-botn

Mundi Jan fáa nakrar olju-málningar til hátíðardagin?

Spældi Deja Vu í Gundadali 2. Hvítusunnudag? Skála tapti aftur 2-5 ímóti HB, eftir at hava verið á odda 1-0. Nú vita vit hvat triðji dysturin teirra millum endar!

Tað gekk væl hjá AKU PUNKTURUVIC hjá VB/Sumba at stinga frens á Argjum.

Í rangastrúpan

Er okkurt komið í rangastrúpan, er hetta komið heilt skeivt í hálsin. Og soleiðis er eisini við teimum útsagnunum, sum vit hava prentað niðanfyri. Eisini hóast hesar útsagnir eru á prenti. Samstundis sum vit prenta hesar, vilja vit við hesum senda eina áheitan til lesarar okkara um at siga frá, um líknandi skeivleikar ella bara løgnar útsagnir eru at síggja í prentaðu miðlunum. Fráboðanir um hetta kunnu sendast okkum við bæði bræv- og telduposti.

Bead kann merkja sveittadropi

Nógv av húsunum, sum standa tóm í Føroyum, kundu væl verið brúkt til ferðafólk. Til dømis til Ból og Bitá, ella Bead and Breakfast, sum er ein gistingarháttur, útlendingum dámar væl. www.uf.fo

Álvara?

Gentur og dreingir eru ikki líka. Formaðurin í Lærarafelagnum í Útvarpinum

Tað er vónleyst at vita

Hetta kom sera illa við at missa sjálvan liðskiparan so tíðliga í dystinum, men hóast tað, fekk hetta so at siga onga ávirkan á dysti. Dimma

Er tað ikki sjálvsagt?

Allar videoupptøkur verða bandaðar. Skelti á bensinstøð

Trúgvín flytir neyván fjøll

Verður kirkjuskatturin ov høgur, er vandi fyri, at fólk fara at melda seg úr fólkakirkjuni. John Johannesen, løgtingsmaður

Landsverk ella Vatnsverk

Landsverk røkir millum annað føroyska vegakervið. Vegir verða gjørdir í stand, bilverjur settar upp, veginir grivnir fyri kava, tá ið tann tíðin er, og skelti skulu eisini geva røttu boðini. Men Landsverk er ikki bara stórar maskinur, bilur og jeepar. Landsverk hevur – sum tað sæst á myndini – eisini ein bát til taks – og tað er kanska hent – um ikki endiliga á vegunum...

